



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

2022 අංක 2 දරන අපරාධ නඩු විධාන
සංග්‍රහය (සංශෝධන) පනත

[සහතිකය සටහන් කළේ 2022 පෙබරවාරි මස 17 වන දින]

ආණ්ඩුවේ නියමය පරිදි මුද්‍රණය කරන ලදී

2022 පෙබරවාරි මස 18 වන දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ගැසට් පත්‍රයේ II වන කොටසේ අතිරේකයක් වශයෙන් පළකරන ලදී

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 5, රජයේ ප්‍රකාශන කාර්යාංශයෙන් මිල දී ලබාගත හැකි ය.

මිල : රු. 14.00

තැපැල් ගාස්තුව : රු. 15.00

මෙම පනත www.documents.gov.lk වෙබ් අඩවියෙන් බාගත කළ හැක.



**2022 අංක 2 දරන අපරාධ නඩු විධාන
සංග්‍රහය (සංශෝධන) පනත**

[සහතිකය සටහන් කළේ 2022 පෙබරවාරි මස 17 වන දින]

එල්.ඩී.—ඕ. 2/2018

**1979 අංක 15 දරන අපරාධ නඩු විධාන සංග්‍රහය පනත
සංශෝධනය කිරීම සඳහා වූ පනතකි**

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින්
මෙසේ පනවනු ලැබේ:-

1. මේ පනත 2022 අංක 2 දරන අපරාධ නඩු විධාන සංග්‍රහය (සංශෝධන) පනත යනුවෙන් හඳුන්වනු ලැබේ. ලුහුඬු නාමය

2. (මෙහි මින්මතු "ප්‍රධාන ප්‍රඥප්තිය" යනුවෙන් සඳහන් කරනු ලබන) 1979 අංක 15 දරන අපරාධ නඩු විධාන සංග්‍රහය පනතේ 195 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:- 1979 අංක 15
දරන පනතේ
195 වන වගන්තිය
සංශෝධනය කිරීම
 - (1) එහි (ඇ) ඡේදය ඉවත් කර ඒ වෙනුවට පහත දැක්වෙන ඡේදය ආදේශ කිරීමෙන්:-

“(ඇ) 195 අ වන වගන්තිය යටතේ පැවැත්විය යුතු පූර්ව නඩු විභාග සම්මන්ත්‍රණය පවත්වනු ලබන දිනය වූදිනයාට සහ අතෘප්තියට පත් පාර්ශ්වයට දැන්විය යුතු ය;”;
 - (2) එහි (ඉඉ) ඡේදය ඉවත් කිරීමෙන්.

3. ප්‍රධාන ප්‍රඥප්තියේ 195 වන වගන්තියට ඉක්බිතිව ම පහත දැක්වෙන අලුත් වගන්තිය ඇතුළත් කිරීමෙන් ඒ ප්‍රඥප්තිය මෙයින් සංශෝධනය කරනු ලබන අතර, ඒ වගන්තිය ඒ ප්‍රඥප්තියේ 195 අ වන වගන්තිය ලෙස බලාත්මක විය යුතු ය- ප්‍රධාන ප්‍රඥප්තියට
195 අ වන අලුත්
වගන්තිය ඇතුළත්
කිරීම

පූර්ව නඩු විභාග සම්මන්ත්‍රණ ”අ-1- පූර්ව නඩුවිභාග සම්මන්ත්‍රණ

සම්මන්ත්‍රණ මහාධිකරණයෙහි 195 අ. (1) පූර්ව නඩුවිභාග සම්මන්ත්‍රණයක් -

පැවැත්විය යුතු බව (අ) 195 වන වගන්තිය ප්‍රකාරව අධිචෝදනා පත්‍රය වූදිනයා වෙත භාරදුන් විට, වූදිනයා ඉදිරිපිට දී; හෝ

(ආ) 241 වන වගන්තියේ (1) වන උපවගන්තියේ (අ) ඡේදයේ නිශ්චිතව දක්වා ඇති යම් හේතුවක් මත වූදිනයා පැමිණ නොසිටින අවස්ථාවක හෝ 241 වන වගන්තියේ

2022 අංක 2 දරන අපරාධ නඩු විධාන
සංග්‍රහය (සංශෝධන) පනත

(1) වන උපවගන්තියේ (ආ) ඡේදයේ
නිශ්චිතව දක්වා ඇති හේතු මත
අධිවෝදනා පත්‍රය වූදිනයා වෙත භාරදීමට
නොහැකි අවස්ථාවක, වූදිනයා නොමැතිව,

පවත්වනු ලැබිය යුතු ය.

(2) පූර්ව නඩුවිභාග සම්මන්ත්‍රණයක් -

(අ) අවස්ථාවෝචිත පරිදි, (මෙහි මින්මතු
“වෝදනාව මෙහෙයවන නීතිඥවරයා”
යනුවෙන් සඳහන් කරනු ලබන)
නීතිපතිවරයා විසින් පවරන ලද නඩු
කටයුතුවලට අදාළව නීතිපතිවරයාගේ
හෝ 193 වන වගන්තියේ සඳහන්
නිලධාරියකුගේ හෝ අල්ලස් සහ දූෂණ
වැළැක්වීමේ අධ්‍යක්ෂ-ජනරාල්වරයා විසින්
පවරන ලද නඩු කටයුතුවලට අදාළව
එම අධ්‍යක්ෂ-ජනරාල්වරයාගේ හෝ
අල්ලස් හෝ දූෂණ වෝදනා විමර්ශන
කොමිෂන් සභාව විසින් බලය දෙනු ලැබූ
එම කොමිෂන් සභාවේ යම් නිලධාරියකුගේ
හෝ එම කොමිෂන් සභාව විසින්
විශේෂයෙන් බලය දෙනු ලැබූ යම්
නීතිඥවරයකුගේ ;

(ආ) වූදිනයා වෙනුවෙන් පෙනී සිටින
යම් නීතිඥවරයකු සිටි නම්, එම
නීතිඥවරයාගේ;

(ඇ) අතෘප්තියට පත් පාර්ශ්වය විසින් හෝ එකී
අතෘප්තියට පත් පාර්ශ්වය වෙනුවෙන්
පෙනී සිටින යම් නීතිඥවරයකු සිටි නම්
එකී නීතිඥවරයා විසින් පූර්ව නඩු විභාග
සම්මන්ත්‍රණයට සහභාගිවීම සඳහා
ඉල්ලීමක් කර ඇත්නම්, එකී අතෘප්තියට
පත් පාර්ශ්වයේ හෝ නීතිඥවරයාගේ;

(ඈ) වරද සම්බන්ධයෙන් විමර්ශනය පවත්වනු
ලැබූ පොලිස් ස්ථානය තත්කාලයේ භාරව
සිටින නිලධාරියාගේ හෝ ඔහු නියෝජනය
කරන නිලධාරියකුගේ; සහ

(ඉ) නීතිඥවරයකුගේ හෝ මූලාසනාරූඪ
විනිශ්චයකාරවරයා විසින්, එම නඩුවේ

2022 අංක 2 දරන අපරාධ නඩු විධාන 3
සංග්‍රහය (සංශෝධන) පනත

පාර්ශ්වකරුවන්ගේ කැමැත්ත ඇතිව,
එකී පූර්ව නඩුවිභාග සම්මන්ත්‍රණයට
සහභාගීවීම සඳහා අවසර දෙන ලද
වෙනත් යම් නිලධරයකුගේ,

සහභාගීත්වය ඇතිව, පවත්වනු ලැබිය යුතු ය.

(3) පූර්ව නඩුවිභාග සම්මන්ත්‍රණයක්-

(අ) වූදිනයාට නීත්‍යානුකූලව ලබා ගැනීමට
හිමිකම ඇති සියලු දේ වෝදක පක්ෂය
විසින් වූදිනයා වෙත භාර දී ඇත් ද යන්න
නිශ්චය කර ගැනීමේ සහ අධිකරණය
විසින් ඒ සම්බන්ධයෙන් උචිත ආඥා
කිරීමේ කාර්යය සඳහා;

(ආ) අධිවෝදනා පත්‍රයේ සඳහන් වෝදනාවලින්
එකකට හෝ ඊට වැඩි වෝදනා
සංඛ්‍යාවකට හෝ ඊට අඩු වරදකට වූදිනයා
විසින් තමා වරදකරු බවට උත්තරවාද
දීමට අදහස් කරන්නේ ද යන්න නිශ්චය
කර ගැනීමේ කාර්යය සඳහා;

(ඇ) 126අ වන වගන්තියේ නිශ්චිතව දක්වා
ඇති පරිදි ස්වකීය ලිහිල් කිරීමේ හෝ
දෝෂ මුක්තිකාරක විත්තිවාචක පිළිබඳ සහ
නොතැනියාව පිළිබඳ පූර්ව දැනුම් දීමක්
සිදුකිරීමට වූදිනයාට අවස්ථාවක් ලබාදීමේ
කාර්යය සඳහා;

(ඈ) අධිවෝදනා පත්‍රය පූර් සභාවක් මගින් නඩු
විභාග කරනු ලැබිය හැකි වරදකට අදාළ
වන්නේ නම්, පූර් සභාවක් මගින් නඩු
විභාග කරනු ලැබීමට තෝරා ගනු
ලබන්නේ ද නැද්ද යන්න වූදිනයාගෙන්
විමසීමේ හෝ 208 වන වගන්තිය යටතේ
විශේෂ පූර් සභාවක් අවශ්‍ය වන්නේ ද
යන්න වෝදනාව මෙහෙයවන
නීතිඥවරයාගෙන් හෝ වූදිනයාගෙන්
විමසීමේ කාර්යය සඳහා;

(ඉ) විශේෂඥ සාක්ෂිකරුවන්ගේ වාර්තා අධිකරණය විසින් භාරගෙන වූදිනයා වෙත භාර දී තිබේ ද යන්න නිශ්චය කර ගැනීමේ සහ එසේ සිදුකර නොමැති නම්, ඒ සම්බන්ධයෙන් උචිත ආඥා කිරීමේ කාර්යය සඳහා;

(ඊ) විශේෂඥ සාක්ෂිකරුවන්ගේ වාර්තාවලට අදාළ වන සහ එම වාර්තාවල අන්තර්ගතයට අදාළ වන පිළිගැනීම් ද ඇතුළුව, වූදිනයා විසින් කරන ලද පිළිගැනීම් කිසිවක් තිබේ නම්, 420 වන වගන්තියේ විධිවිධාන කෙරෙහි සැලකිල්ලක් දක්වමින්, ඒ පිළිගැනීම් වාර්තාගත කිරීම සඳහා;

එසේ වුවද, වූදිනයා, නීතිඥවරයකු මගින් ස්වකීය නියෝජනය සිදු නොකරන්නේ නම්, චෝදක පක්ෂය විසින් යෝජනා කරනු ලබන පිළිගැනීම් කිසිවක් වාර්තාගත කිරීම නොකළ යුතු ය;

(උ) ඇතැම් සාක්ෂි ආවේශ්‍ය කරගැනීම සඳහා වන පූර්ව කොන්දේසි සපුරා තිබේද යන්න නිශ්චය කරගැනීමේ සහ ඒ සම්බන්ධයෙන් ආඥා කිරීමේ කාර්යය සඳහා;

(ඌ) 263 වන වගන්තියේ නිශ්චිතව දක්වා ඇති පරිදි නඩු විභාගයක් පැවැත්වීම පිණිස සාක්ෂිකරුවන් විභාග කිරීම ඇතුළුව තම අදාළ නඩුවල කරුණු ඉදිරිපත් කිරීම සඳහා අදාළ පාර්ශ්වයන්ට ආසන්න වශයෙන් අවශ්‍ය විය හැකි කාලසීමාව පිළිබඳ චෝදනාව මෙහෙයවන නීතිඥවරයා සහ විත්තියේ නීතිඥවරයාගෙන් නිශ්චය කර දැන ගැනීමේ කාර්යය සඳහා;

(එ) චෝදක පක්ෂයේ සහ විත්ති පක්ෂයේ නඩුවල කරුණු ඉදිරිපත් කිරීම සඳහා, සාමාන්‍යයෙන් අධිකරණයෙහි නොතිබිය

හැකි අමතර පහසුකම් අවශ්‍ය විය හැකි ද යන්න නිශ්චය කරගැනීමේ සහ ඒ සම්බන්ධයෙන් උචිත ආඥා කිරීමේ කාර්යය සඳහා;

(ඒ) නඩු විභාගයේ දී චෝදක පක්ෂයට සහ විත්ති පක්ෂයට අවශ්‍ය විය හැකි නඩු භාණ්ඩ, ප්‍රදර්ශක, වෙනත් යම් තරා සාක්ෂි, වාර්තා, පොත්පත්, නඩු වාර්තා හෝ වෙනත් යම් දේ තිබේ ද යන්න නිශ්චය කරගැනීමේ සහ ඒ සම්බන්ධයෙන් අවශ්‍ය ආඥා කිරීමේ කාර්යය සඳහා;

(ඔ) එක් සාක්ෂිකරුවකුගේ හෝ ඊට වැඩි සාක්ෂිකරුවන් සංඛ්‍යාවකගේ සාක්ෂි සමකාලීන ශ්‍රව්‍ය දෘෂ්‍ය සම්බන්ධකයක් මගින් මෙහෙය විය යුතු ද යන්න නිශ්චය කරගැනීමේ සහ එසේ කළ යුතු නම්, ඒ සම්බන්ධයෙන් උචිත ආඥා කිරීමේ සහ වැඩපිළිවෙල යෙදීමේ කාර්යය සඳහා;

(ඔ) 263 වන වගන්තියේ නිශ්චිතව දක්වා ඇති පරිදි නඩු විභාගයක් ආරම්භ කිරීම සඳහා හැකිතාක් ඉක්මණින් දිනයක් නියම කිරීමේ කාර්යය සඳහා;

(ක) නඩු විභාගය ආරම්භ කිරීමට පෙරාතුව අවධානය යොමු කිරීමට අවශ්‍ය විය හැකි වන්නාවූ ද, නඩු විභාගය පැවැත්වීම සඳහා පහසුකම් සලසන්නාවූ ද, වෙනත් යම් කරුණක් සම්බන්ධයෙන් සලකා බලා ඒ සම්බන්ධයෙන් ආඥා කිරීමේ කාර්යය සඳහා; සහ

(ග) නීත්‍යනුකූල, සාධාරණ සහ ඉක්මන් නඩු විභාගයක් පැවැත්වෙන බවට වග බලා ගැනීම සඳහා අවශ්‍ය විය හැකි වෙනත් යම් තීරණ හෝ පියවර ගැනීමේ කාර්යය සඳහා,

පවත්වනු ලැබිය යුතු ය.

2022 අංක 2 දරන අපරාධ නඩු විධාන
සංග්‍රහය (සංශෝධන) පනත

(4) 1978 අංක 2 දරන අධිකරණ සංවිධාන පනතේ 5෦ වගන්තියේ නිශ්චිතව දක්වා ඇති පරිදි මහාධිකරණ විනිශ්චයකාරවරයා හෝ වාර්තාධිකාරී විනිශ්චයකාරවරයා විසින් පූර්ව නඩුවිභාග සම්මන්ත්‍රණයක මූලාසනය දරනු ලැබිය යුතු ය.

(5) පූර්ව නඩුවිභාග සම්මන්ත්‍රණයක් හැකි තාක් ඉක්මණින් අවසන් කිරීමට සෑම ප්‍රයත්නයක් ම දරනු ලැබිය යුතු ය:

එසේ වුව ද, මූලිකයා අධිකරණය ඉදිරියෙහි පෙනී සිටි දින හෝ අධිකරණය ඉදිරියෙහි පෙනී සිටීමට නියම කරන ලද දින සිට මාස තුනක් නොඉක්මවන කාලසීමාවක් තුළ පූර්ව නඩුවිභාග සම්මන්ත්‍රණයක් අවසන් කරනු ලැබිය යුතු ය.

(6) විශේෂ නඩු විභාගයකට අදාළ පූර්ව නඩුවිභාග සම්මන්ත්‍රණයක් අදාළ නඩුව විභාග කිරීම සඳහා පත් කරන ලද විනිශ්චයකාරවරයන් තිදෙනා ඉදිරිපිට දී පමණක් පවත්වනු ලැබිය යුතු ය.

(7) පූර්ව නඩු විභාග සම්මන්ත්‍රණයක් අවසන් කිරීමේ දී, මූලාසනාරූඪ විනිශ්චයකාරවරයා විසින්-

(අ) එකී පූර්ව නඩුවිභාග සම්මන්ත්‍රණයේ දී ගන්නා ලද තීරණ කියවා පැහැදිලි කර එකී තීරණවල අන්තර්ගතය එකී පාර්ශ්වයන්ට වැටහෙන බව වාර්තාගත කර එකී තීරණවලට තම අත්සන තබනු ලැබිය යුතු ය; සහ

(ආ) සාක්ෂිකරුවන් සිටින්නේ ද යන්න පිළිබඳ වාර්තාවක් ඉදිරිපත් කරන ලෙස (2) වන උපවගන්තියේ (ඇ) ඡේදයේ සඳහන් නිලධාරියාට නියම කරනු ලැබිය යුතු ය.

(8) මේ වගන්තියේ කාර්යය සඳහා-

“අතෘප්තියට පත් පාර්ශ්වය” යන්නෙන්, වරදක් සිදු කිරීමේ ප්‍රතිඵලයක් ලෙස යම් කායික, මානසික හෝ විත්තාවේගී හෝ ආර්ථිකමය හෝ අන්‍යාකාරයකින් වූ යම් අලාභයක් වන්නා වූ යම් හිංසාවක්, හානියක්, දුබලතාවක් හෝ ආබාධයක් අත්විඳින තැනැත්තකු අදහස් වන අතර අතෘප්තියට පත් පාර්ශ්වය ළමයෙක් නම්, එම ළමයාගේ දෙමව්පියන් හෝ භාරකරු ද අදහස් වන අතර එම අතෘප්තියට පත් පාර්ශ්වය මියගොස් ඇත්නම්, ඔහුගේ ළඟම නෑයා, එනම්, ඔහුගේ ජීවත්ව සිටින කලත්‍රයා, දරුවන්, දෙමව්පියන්, සහෝදරයන්, සහෝදරියන් හෝ අනෙකුත් පැවැතෙන්නන් ඊට ඇතුළත් වේ;

“ළමයා” යන්නෙන් වයස අවුරුදු දහ අටට අඩු තැනැත්තකු අදහස් වේ.”.

4. ප්‍රධාන ප්‍රඥප්තියේ 208 වන වගන්තිය, එහි (1) වන උපවගන්තිය ඉවත්කර ඒ වෙනුවට පහත දැක්වෙන කොටස ආදේශ කිරීම මගින් මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 208 වන වගන්තිය සංශෝධනය කිරීම

“(1) (අ) නඩුව විභාග කිරීම සඳහා විශේෂ ජූරි සභාවක් කැඳවන ලෙස නියම කරන ආඥාවක් ලබා ගැනීම සඳහා, චෝදනාව මෙහෙයවන නීතිඥවරයා හෝ චූදිතයා විසින් ජූරිව නඩුවිභාග සම්මන්ත්‍රණයේ දී මහාධිකරණය වෙත ඉල්ලීමක් කළ හැකි අතර, ජූරිව නඩුවිභාග සම්මන්ත්‍රණයේ මූලාසනාරූඪ විනිශ්චයකාරවරයා විසින් එම ඉල්ලීම වාර්තාගත කරනු ලැබිය යුතු ය.

(ආ) නඩු විභාගය ආරම්භයේ දී, නඩුව විභාග කරන විනිශ්චයකාරවරයා විසින් එකී ඉල්ලීම සාධාරණ හා යුක්ති සහගත යයි සලකනු ලබන අවස්ථාවක එම විනිශ්චයකාරවරයා විසින් ඒ අනුව ආඥාවක් කළ යුතු ය.”.

5. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇතිවුවහොත්, එවිට, සිංහල භාෂා පාඨය බලපැවැත්විය යුතු ය.

අනනුකූලතාවක් ඇති වූ විට සිංහල භාෂා පාඨය බලපැවැත්විය යුතු බව

පාර්ලිමේන්තුවේ සිංහල පනත්, අංක 118, දෙස්තර බැනිස්ටර් ද සිල්වා මාවත, කොළඹ 08,
රජයේ මුද්‍රණාලයේ පිහිටි "ප්‍රකාශන පියස" හි දී මිල දී ගත හැකි ය.